

ಶ್ರೀ ಯು. ಎಂ. ಮಾದಪ್ಪ.—ಸೆಕ್ರೆಟೇರಿಯಟ್‌ನಲ್ಲಿ N.G.O. ಗಳಿಗಿಂತ ಗೆಜೆಪಡ್ ಅಫೀಸರಿಗೆ ಬಹಳ ಹೆಚ್ಚಾಗಿ ಕೆಲಸವಿರುತ್ತದೆ ಎಂಬ ಕಾರಣಕ್ಕೋಸ್ಕರ ಅವರಿಗೆ duty allowance ಕೊಡುತ್ತಾ ಇದ್ದೀರಾ?

ಶ್ರೀ ರಾಮಕೃಷ್ಣ ಹೆಗ್ಗಡೆ.—ಈ ಎಲ್ಲಾ ಅಫೀಸರಿಗೂ ಕೊಡುತ್ತಿದ್ದ duty allowance ಈಗ ಕೊಡುವದನ್ನು ನಿಲ್ಲಿಸಿದ್ದೇವೆ. ಏಕೆಂದರೆ ಒಂದು ಡಿಪಾರ್ಟ್‌ಮೆಂಟಿನಿಂದ ಮತ್ತೊಂದು ಡಿಪಾರ್ಟ್‌ಮೆಂಟಿಗೆ ಹೋದಾಗ ಅಲ್ಲಿ ಕೆಲಸ ಹೆಚ್ಚಾಗುತ್ತದೆ ಎಂಬ ಕಲ್ಪನೆ ತಪ್ಪು ಆಗಿದೆ.

ಶ್ರೀ ಯು. ಎಂ. ಮಾದಪ್ಪ.—ಹಾಗಾದರೆ ಅಸಿಸ್ಟೆಂಟ್ ಡೆವಲಪ್‌ಮೆಂಟ್ ಕಮಿಷನರ್ ಅವರಿಗೆ ತಿಂಗಳಿಗೆ ಐವತ್ತು ರೂಪಾಯಿ ಡ್ಯೂಟಿ ಅಲೋಯನ್ಸ್ ಕೊಡುವದಕ್ಕೆ ಕಾರಣವೇನು ?

ಶ್ರೀ ರಾಮಕೃಷ್ಣ ಹೆಗ್ಗಡೆ.—ಉತ್ತರದಲ್ಲಿ ಹೇಳಿದ ಹಾಗೆ ಆ ರೀತಿಯಾಗಿ ಮೊದಲು ಇತ್ತು. ಆದರೆ ಒಂದನೆಯ ನವಂಬರ್ 1957ರಿಂದ ಎಲ್ಲರಿಗೂ duty allowance ಕೊಡುವದನ್ನು ನಿಲ್ಲಿಸಲಾಗಿದೆ. Accounts Superintendentರ ವಿಷಯವನ್ನು ಮಾತ್ರ ಸರಕಾರ ಯೋಚನೆ ಮಾಡುತ್ತಾ ಇದೆ.

Kannada Primary School at Gajepati.

Q.—716. Sri N. O. SAMAJI (Belgaum II).—

Will the Government be pleased to state :—

(a) whether it is a fact that an eight-room building is built at Gajepati in Belgaum taluk for the purpose of Primary Kannada School;

(b) the estimated cost of the above building;

(c) the amount contributed to the D.B.C. fund by the people;

(d) the date on which the amount was collected;

(e) the amount spent by them for the construction of this building;

(f) the number of teachers and students in this school ?

A.—Sri V. VENKATAPPA (Minister for Education).—

(a) Yes.

(b) Rs. 33,870.

(c) The work was entrusted to the villagers at $\frac{3}{4}$ of the estimated cost and no cash amount was credited to the District Building Committees Fund on this account by the people. The share of the people was given in the form of labour and materials.

(d) Does not arise in view of the reply to clause (c).

(e) Vide reply to clause (c) of the question.

(f) Four teachers and 227 students.

[Sri N. O. SAMAJI put his supplementary in Marathi.]

ಅಧ್ಯಕ್ಷರು.—“ಎಸ್ಸಿ ಮೇಟು ಆದಪ್ರಕಾರ 33,870 ರೂಪಾಯಿ ಖರ್ಚಿನಲ್ಲಿ 8 ಕೋಣೆಗಳನ್ನು ಕಟ್ಟಿ ರಾಯಿತ್ಲೇ” ಎಂದು ಪ್ರಶ್ನೆ ಕೇಳುತ್ತಾರೆ.

ಶ್ರೀ ವಿ. ವೆಂಕಟಪ್ಪ.—ಅದಕ್ಕಿಂತ ಹೆಚ್ಚಿಗೆ ಕೊಡುವುದಕ್ಕಾಗುವುದಿಲ್ಲ.

[Sri N. O. SAMAJI put his supplementary in Marathi.]

ಅಧ್ಯಕ್ಷರು.—“ಗಜಪತಿ ಗ್ರಾಮದ ಜನನಂಪೈ ಎಷ್ಟು ? ರೂಲ್ಸ್ ಪ್ರಕಾರ ಅಷ್ಟು ಕೊಡಬೇಕು ಎಂದು ಇದೆಯೇ” ಎಂದು ಅವರು ಪ್ರಶ್ನೆ ಕೇಳುತ್ತಾರೆ.

ಶ್ರೀ ವಿ. ವೆಂಕಟಪ್ಪ.—ಈ ಗ್ರಾಮಕ್ಕೆ ಎರಡು ರೂಮುಗಳನ್ನು ಕಟ್ಟಿಸಿದ್ದರೆ ಸಾಕು ಎಂದು ತೋರುತ್ತದೆ. ಆದರೆ ಸುತ್ತಮುತ್ತಲಿನ ಗ್ರಾಮಗಳನ್ನು ಸೇರಿಸಿ ಈ ಊರನ್ನು ಒಂದು ಸೆಂಟರ್ ಮಾಡಬೇಕು ಎಂದು ಇದೆ. ಬೇರೆ ಗ್ರಾಮಗಳು ಹತ್ತರವೇ ಇವೆ. ಎರಡು ಗ್ರಾಮಗಳ ಮಧ್ಯದಲ್ಲಿ ಈ ಸ್ಕೂಲಿನ ಕಟ್ಟಡ. ಇದನ್ನು ಸೆಂಟರ್ ಸ್ಕೂಲ್ ಮಾಡಬೇಕೆಂದು ಕಟ್ಟಿದ್ದಾರೆ.

[Sri N. O. SAMAJI put his supplementary in Marathi.]

ಅಧ್ಯಕ್ಷರು.—“ಈಗಾಗಲೇ ಗ್ರಾಮಸ್ಥರು ಕಾಂಟ್ರಿ ಬ್ಯೂಷನ್ ಕೊಟ್ಟಂಥ ಅನೇಕ ಗ್ರಾಮಗಳು ಬೇಕಾದಷ್ಟು ಇವೆ. ಅಂಥಲ್ಲಿ ಸರಕಾರ ಹಣ ಒದಗಿಸಿ ಕೊಟ್ಟು ಇನ್ನೂ ಶಾಲಾಕಟ್ಟಡ ಕಟ್ಟಿಸಿಕೊಟ್ಟಿಲ್ಲ ಎಂಬುದು ನಿಜವೇ ?” ಎಂದು ಪ್ರಶ್ನೆ ಕೇಳುತ್ತಾರೆ.

ಶ್ರೀ ವಿ. ವೆಂಕಟಪ್ಪ.—ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

[ಶ್ರೀ ಎ. ಒ. ಸಮಾಜಿ (ಮರಾಠಿಯಲ್ಲಿ).—ಜನರಿಂದ ಬರಬೇಕಾದ ಕಾಂಟ್ರಿಬ್ಯೂಷನ್ ಬಾರದೇ ಇದ್ದರೂ ಕೂಡ ಸರಕಾರದವರು ಖರ್ಚು ಮಾಡಿ ಏತಕ್ಕಾಗಿ ಕಟ್ಟಡವನ್ನು ಕಟ್ಟಿಸಿಕೊಟ್ಟಿದ್ದಾರೆ ?]

ಶ್ರೀ ವಿ. ವೆಂಕಟಪ್ಪ.—ಹಳ್ಳಿಯವರಿಂದ ಕಾಂಟ್ರಿ ಬ್ಯೂಷನ್ ಬಂದಿಲ್ಲ ಎಂಬುದು ಸರಿಯಲ್ಲ. ಹಳ್ಳಿಯವರೇ ಈ ಕಟ್ಟಡ ಕಟ್ಟುವದನ್ನು ವಹಿಸಿಕೊಂಡು ಕೆಲಸ ಮಾಡಿದ್ದಾರೆ.

Sri V. S. PATIL.—May I know as to why eight rooms have been constructed when there are only 4 teachers and may I know whether one teacher is using two rooms in this school ?

ಶ್ರೀ ವಿ. ವೆಂಕಟಪ್ಪ.—ಇದಕ್ಕೆ ಉತ್ತರ ಆಗಲೇ ಹೇಳಿದ್ದೇನೆ. ಸುತ್ತಮುತ್ತಲಿನ ಎಲ್ಲ ಗ್ರಾಮಗಳ ಗೋಸ್ಕರ ಇದನ್ನೊಂದು ಸೆಂಟರ್ ಸ್ಕೂಲ್ ಮಾಡಬೇಕು ಎಂದು ಏರ್ಪಾಡು ಮಾಡಿದ್ದಾರೆ.

Sri V. S. PATIL.—Is Government aware that the ex-President of the Congress Committee comes from this village and simply to please him these

(SRI V. S. PATIL)

rooms have been constructed? Unfortunately, they are not used at all.

Sri V. VENKATAPPA.—I do not know who the Chairman is and whether he is a Congressman or not.

[ಶ್ರೀ ಎಲ್. ಬಿ. ಬೆರ್ಚ್ (ಮರಾಠಿಯಲ್ಲಿ).—ಈ ಊರು ಮಧ್ಯಮರ್ಥ ಸ್ಥಳ ಇಲ್ಲದೇ ಇದ್ದರೂ ನಹ ಮಧ್ಯಮರ್ಥ ಸ್ಥಳ ಆಗಿದೆ ಎಂದು ಯಾವ ಆಧಾರದ ಮೇಲೆ ನಿರ್ಧಾರ ಮಾಡಿದ್ದಾರೆ ?]

ಶ್ರೀ ವಿ. ವೆಂಕಟಪ್ಪ.—ನಮಗೆ ಕಳಿಸಿರತಕ್ಕಂಥ ರಿಪೋರ್ಟಿನಲ್ಲಿ ಆ ರೀತಿಯಾಗಿ ಬರೆದಿದ್ದಾರೆ. ನಾನೇನೂ ಹೋಗಿ ಆ ಸ್ಥಳ ನೋಡಿಲ್ಲ.

[ಶ್ರೀ ಎಫ್. ಓ. ಸಮಾಜಿ (ಮರಾಠಿಯಲ್ಲಿ).—ಈ ಕೆಲಸವನ್ನು ಯಾವ ನಿಯಮ ಅನುಸರಿಸಿ ಮಾಡಲಾಗಿದೆ ?]

ಶ್ರೀ ವಿ. ವೆಂಕಟಪ್ಪ.—ಬೊಂಬಾಯಿ ಸರ್ಕಾರ ದವರು ಯಾವ ನಿಯಮ ಹಾಕಿದ್ದರೋ ಅದನ್ನು ಅನುಸರಿಸಿ ಮಾಡಲಾಗಿದೆ. ಆ ಪ್ರಕಾರ ಕಟ್ಟಡ ಕಟ್ಟಿದ್ದಾರೆ.

ಶ್ರೀ ಟಿ. ಎನ್. ಮೂಡಲಗಿರಿಗೌಡ.—ಈ ಸ್ಕೂಲ ನಲ್ಲಿ ಎಷ್ಟು ವಿದ್ಯಾರ್ಥಿಗಳಿದ್ದಾರೆ ?

ಅಧ್ಯಕ್ಷರು.—227 ವಿದ್ಯಾರ್ಥಿಗಳು ಎಂದು ಅದಕ್ಕೆ ಉತ್ತರ ಕೊಟ್ಟಿದ್ದಾರೆ.

ಶ್ರೀ ಟಿ. ಡಿ. ಮಾರಣ್ಣ.—ಸ್ವಾಮಿ, ಮಾನ್ಯ ಸದಸ್ಯರು ಮಾರಾಠಿಯಲ್ಲಿ ಪ್ರಶ್ನೆ ಕೇಳಿದ್ದನ್ನು ಕನ್ನಡ ದಲ್ಲಿ ಭಾಷಾಂತರಿಸಿ ಹೇಳುವುದೂ, ಹಾಗೂ ಮಂತ್ರಿಗಳು ಕನ್ನಡದಲ್ಲಿ ಕೊಟ್ಟ ಉತ್ತರವನ್ನು ಮರಾಠಿಯಲ್ಲಿ ಭಾಷಾಂತರ ಮಾಡಿ ಸದಸ್ಯರಿಗೆ ತಿಳಿಸುವುದೂ ಹೀಗೆ ಆದರೆ ಈ ಸಭೆಯ ಕಾಲಹರಣವಾಗುವುದಿಲ್ಲವೇ ?

ಅಧ್ಯಕ್ಷರು.—ಮಾನ್ಯ ಸದಸ್ಯರಾದ ಶ್ರೀ ಸಾಮಾಜಿ ಯವರಿಗೆ ಕನ್ನಡ ಚೆನ್ನಾಗಿ ಬರುವುದಿಲ್ಲ. ಇಂಗ್ಲೀಷು ಭಾಷೆಯೂ ಬರುವುದಿಲ್ಲ. ಅವರ ಮಾತು ಭಾಷೆ ಯಾದ ಮರಾಠಿಯೊಂದೇ ಚೆನ್ನಾಗಿಬರುತ್ತದೆ. ಮರಾಠಿಯಲ್ಲಿ ಕೂಡ ಮಾತನಾಡಬಾರದು ಎಂದು ಅವರಿಗೆ ಹೇಳುವುದಾದರೆ ಅವರು ಬಾಯಿ ಮುಚ್ಚಿ ಕೊಂಡು ಸುಮ್ಮನೆ ಕುಳಿತುಕೊಳ್ಳಬೇಕಾಗುತ್ತದೆ. ಈ ರೀತಿ ಭಾಷಾಂತರ ಮಾಡಿ ಹೇಳುವುದರಿಂದ ಕಾಲ ಹರಣವೇನೂ ಆಗುವುದಿಲ್ಲ.

Sri V. S. PATIL.—May I know whether there is a rule that before sanctioning the construction of these buildings, the Government has to look to the population of the village and the probable number of students that will take education in that place and then sanction the rooms? When the population of this village is not more than 600, how is it that the Government have sanctioned 8 rooms?

Mr. SPEAKER.—The Hon'ble Minister has already replied that this school was meant for two villages.

Sri V. S. PATIL.—May I know whether the whole building is used by

the school or 4 rooms are still lying vacant?

ಶ್ರೀ ವಿ. ವೆಂಕಟಪ್ಪ.—ಈ ಮಾಹಿತಿ ನನ್ನ ಹತ್ತರ ಈಗ ಇಲ್ಲ.

ಶ್ರೀಮತಿ ಲಕ್ಷ್ಮೀದೇವಿ ರಾಮಣ್ಣ.—ಪ್ರಾಥಮಿಕ ವಿದ್ಯಾರ್ಥಿಗಳ 4 ವರ್ಷ, ಮಾಧ್ಯಮಿಕ ವಿದ್ಯಾರ್ಥಿಗಳ 4 ವರ್ಷದ್ದೆಂದು ಆ ತರಗತಿಗಳಿಗಾಗಿ 8 ರೂಮುಗಳನ್ನು ಈ ಶಾಲಾ ಕಟ್ಟಡದಲ್ಲಿ ಕಟ್ಟಿಸಿದ್ದಾರಲ್ಲವೇ ?

ಶ್ರೀ ವಿ. ವೆಂಕಟಪ್ಪ.—ಎಂಟು ವರ್ಷದ ವಿದ್ಯಾರ್ಥಿಗಳ ಸದ ತರಗತಿಗಳಿಗಾಗಿ 8 ರೂಮುಗಳನ್ನು ಕಟ್ಟಿದ್ದು ಸರಿಯಾಗಿದೆ.

ಒಬ್ಬ ಸದಸ್ಯರು.—8 ರೂಮುಗಳನ್ನು ಕಟ್ಟಿದ್ದು ಸರಿ. ಆದರೆ 8 ಕ್ಲಾಸುಗಳು ಇಲ್ಲವಲ್ಲಾ ?

ಶ್ರೀ ವಿ. ವೆಂಕಟಪ್ಪ.—ನುತ್ತುಮುತ್ತ ಇರತಕ್ಕ ಗ್ರಾಮಗಳನ್ನು ಸೇರಿಸಿಕೊಂಡು ಇದನ್ನು ಸೆಂಟ್ರಲ್ ಸ್ಕೂಲ್ ಮಾಡಬೇಕೆಂಬ ಉದ್ದೇಶವಾಗಿದೆ.

ಶ್ರೀ ಜೆ. ಬಿ. ಮಲ್ಕಾರಾಧ್ಯ.—ಸ್ವಾಮಿ, ಪ್ರಾಥಮಿಕ ವಿದ್ಯಾರ್ಥಿಗಳ ಎಂಟು ವರ್ಷದ್ದೋ ?

ಶ್ರೀ ವಿ. ವೆಂಕಟಪ್ಪ.—ಪ್ರಾಥಮಿಕ ವಿದ್ಯಾರ್ಥಿಗಳ ಸದ ಜೊತೆಗೆ ಮಿದರ್-ಸ್ಕೂಲ್ ಸೇರಿಸಿ ಎಂಟು ವರ್ಷ ಎಂದು ಹೇಳಿದೆ.

ಶ್ರೀ ಟಿ. ಎಫ್. ಮೂಡಲಗಿರಿಗೌಡ.—ಇದು ಬೇಸಿಕ್ ಪ್ರೈಮರಿ ಸ್ಕೂಲೇ ಅಥವಾ ಅರ್ದಿನರಿ ಸ್ಕೂಲೇ ?

ಶ್ರೀ ವಿ. ವೆಂಕಟಪ್ಪ.—ಬೇಸಿಕ್ ಸ್ಕೂಲು.

ಶ್ರೀ ಟಿ. ಎಫ್. ಮೂಡಲಗಿರಿಗೌಡ.—ಹಾಗಾದರೆ ಬೇಸಿಕ್ ಸ್ಕೂಲಿಗೆ ಎಷ್ಟು ರೂಮುಗಳ ಅವಶ್ಯಕತೆಯಿದೆ ?

ಶ್ರೀ ವಿ. ವೆಂಕಟಪ್ಪ.—ಹಾಗೇನೂ ಬೇಸಿಕ್ ಸ್ಕೂಲುಗಳಿಗೆ ಬೇರೆ ವ್ಯವಸ್ಥೆಯಿರಬೇಕೆಂದಿಲ್ಲ. ಸಾಧಾರಣವಾಗಿ ಒಂದು ಎಕ್ಸ್‌ಟ್ರಾ ರೂಂ ಇಟ್ಟಿರುತ್ತಾರೆ. ಇರುವುದರಲ್ಲೇ ಎಲ್ಲಾ ಮಾಡಿಕೊಳ್ಳುತ್ತಾರೆ.

ಶ್ರೀ ಟಿ. ಎಫ್. ಮೂಡಲಗಿರಿಗೌಡ.—ಅಲ್ಲಿ ವಿವಿಂಗ್ ಸೆಂಟರ್ ಇದೆಯೇ ?

ಶ್ರೀ ವಿ. ವೆಂಕಟಪ್ಪ.—ನನಗೆ ಗೊತ್ತಿಲ್ಲ.

[ಶ್ರೀ ಎಫ್. ಓ. ಸಮಾಜಿ.—ಮರಾಠಿಯಲ್ಲಿ ಪ್ರಶ್ನೆ.]

ಶ್ರೀ ವಿ. ವೆಂಕಟಪ್ಪ.—ಹೌದು.

[ಶ್ರೀ ಎಫ್. ಓ. ಸಮಾಜಿ.—ಮರಾಠಿಯಲ್ಲಿ ಪ್ರಶ್ನೆ.]

ಶ್ರೀ ವಿ. ವೆಂಕಟಪ್ಪ.—ಇದರಲ್ಲಿ ಅವರು ಕೂಡ ಬೇಕಾಗಿರುವ ಕಾಂಟ್ರಿಬ್ಯೂಷನ್ ಒಪ್ಪಿ ಕೊಂಡು ವಜಾ ಹಾಕಿಕೊಂಡಿದ್ದಾರೆ, ಕಟ್ಟಡ ಕಟ್ಟಿದ್ದಾರೆ. ಇದಲ್ಲಾ ಹಿಂದೆ ಬೊಂಬಾಯಿ ಸರ್ಕಾರದಲ್ಲಿ ಆಗಿರುವುದು.

Sri H. V. KOUJALGI.—Is it not a fact that the two Hon'ble Members were also members of this Committee when this school was constructed or sanctioned?

Sri V. S. PATIL.—The two Hon'ble Members were members of the Committee and that is why we are asking that it has been done illegally.

Mr. SPEAKER.—Then Sri V. S. Patil and his friend are also guilty in this affair.